

पुलिस ने की छापेमारी, पकड़ी गई 22 लाख रुपये की नकली शराब

उत्तर प्रदेश के देवरिया जिले की रामपुर कारखाना पुलिस ने एक मकान में छापेमारी कर अवैध शराब की फैक्ट्री का भंडाफोड़ किया है। पुलिस के मुताबिक, यहां क्रेजी रोमियो नाम से नकली शराब बनाई जा रही थी।

नवभारत टाइम्स | Updated: 22 Feb 2018, 05:50:00 PM IST



देवरिया

उत्तर प्रदेश के देवरिया जिले की रामपुर कारखाना पुलिस ने एक मकान में छापेमारी कर अवैध शराब की फैक्ट्री का भंडाफोड़ किया है। पुलिस के मुताबिक, यहां क्रेजी रोमियो नाम से नकली शराब बनाई जा रही थी।

पुलिस की कार्रवाई में नकली शराब की 18 हजार बोतलें, रैपर और कच्चा माल भी बरामद हुआ है। हालांकि, पुलिस की दबिश में नकली शराब

बनाने वाले दो लोग मौके से भाग निकले। पुलिस अधीक्षक राकेश शंकर ने बताया कि बुधवार रात एसओ रामपुर राय साहब यादव और अनिल कुमार यादव को सूचना मिली कि इजरही गांव में बड़े पैमाने पर अवैध शराब बनाई जा रही है।

सूचना के बाद पुलिस टीम ने गांव में नलिन त्रिपाठी के घर पर दबिश दी तो वहां मौजूद लोग भाग निकले। पुलिस ने गोदाम से दिल्ली निर्मित क्रेजी रोमियो नाम की 18 हजार बोतलें बरामद की, जिसमें शराब भरी हुई थी। इस शराब की कीमत तकरीबन 22 लाख रुपये बताई जा रही है।

पुलिस ने नलिन त्रिपाठी, मुरारी गुप्ता के खिलाफ मुकदमा दर्ज किया है। पुलिस अधीक्षक ने बताया कि यहां काफी वक्त से शराब बनाई जा रही थी। पकड़ी गई शराब होली के मौके पर बिहार सप्लाई की जानी थी।

Source: https://navbharattimes.indiatimes.com/state/uttar-pradesh/others/deoria-police-seizes-liquor-worth-rs-22-lacs/articleshow/63030375.cms?utm_source=facebook.com&utm_medium=referral